

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት
ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ
ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚኒያፖሊስ

ሚኒሶታ

ሕጽቱ ገብሌያት እና ደብተሩ ህይማኖት

ጸሐፊ ጥበብ አብርሃም ሰኩሞን
ሚያዝያ - ሐምሌ ፳፻፲፯ ዓ/ም

ETHIOPIAN ORTHODOX TEWAHEDO CHURCH
NORTH AMERICA SUNDAY SCHOOL UNION
(NASSU)

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚያዝያ ፳፱

ሚያዝያ ፳፱

የሃይማኖት ትምህርት

ምንጭ፡- የቤተክርስቲያን ታሪክ በዓለም መድረክ በብጽዕ አቡነ ጎርጎርዮስ ካልዕ በክፊል የተወሰደ አራቱ ጉባኤያት እና ጸሎተ ሃይማኖት

መግቢያ፡-

ስለ ሃይማኖት ለማወቅ አስቀድሞ መስማት ያስፈልጋል። መጽሐፍን ስለነበብን ብቻ ዕውቀት አይገኝም። ኢትዮጵያዊው ጃንደረባ የነብዩ ኢሳይያስን መጽሐፍ እያነበበ ሳለ ከእግዚአብሔር የተለከው ፊልጶስ «በውኑ የምታነበውን ታስተውለዋለህ?» ሲለው «የሚያስተምረኝ ሳይኖር ይህ እንዴት ይቻላል?» (ሐዋ. ፳፡፱-፴፩) እንዳለው እናውቃለን። ስለዚህም ወደ ቤተ እግዚአብሔር የሚሄድ ሰው አስቀድሞ ለመስማት አራሱን ማዘጋጀት ይኖርበታል። መጽሐፍ እንዲህ ይለዋል፡-

- ▶ እምነት ከመስማት ነው፤ መስማትም ከእግዚአብሔር ቃል ነው (ሮሜ ፲፡፲፮) ።
- ▶ ወደ እግዚአብሔር ቤት በገባህ ጊዜ እግርህን ጠብቅ፤ ለመስማት መቅረብ ከሰነፎች መሥዋዕት ይበልጣልና (መክ. ፳፡፩)
- ▶ በነብዩ ሆሴዕ «ሕዝቤ እውቀት ከማጣቱ የተነሣ ጠፍቷል» ሆሴዕ ፱፡፮ ተብሎ እንደተጻፈ እኛም እውቀት ከማጣት የተነሣ እንዳንጠፋ ይህን ዓለም ፈጥሮ የሚገዛውን፣ በመጨረሻም የሚያሳልፈውን አምላክ ትእዛዙን ማክበር፣ ሕጉን መጠበቅ እና እንደ አምላክነቱ ማክበር ያስፈልጋል።
- ▶ ግሩምና ድንቅ ሆኖ የተፈጠረ ሰው ሕሊናው ማመዛዘን ሲችል ባለማመዛዘኑ ነቢዩ ዳዊት «ሰው ግን ክቡር ሆኖ ሳለ አያውቅም፤ እንደሚጠፋ እንሰራች መሰለ» (መዝ. ፱፡፳፡ ፲፪) ብሎ እንደነገረን ልባም ሆነን የሃይማኖት ትምህርትን በእምነትም በዕውቀትም እንማር።

የሃይማኖት ምሥጢር እግዚአብሔርን ማወቅ ነውና ሕጉን ሰምቶ መፈጸም ሃይማኖትን መጠበቅ ይሆናል።

- ▶ አስራኤል ሆይ፡ ሰማ፤ አምላካችን እግዚአብሔር አንድ እግዚአብሔር ነው፤ አንተም አምላክህን እግዚአብሔርን በፍጹም ልብህ በፍጹምም ነፍስህ በፍጹምም ኃይልህ ውደድ። እኔም ዛሬ አንተን የማዝዘውን ይህን ቃል በልብህ ያዝ። ለልጆችህም አስተምረው፤ በቤትህም ስትቀመጥ፤ በመንገድም ስትሄድ፤ ስትተኛም፤ ስትነሣም ተጨውተው። በእጅህም ምልክት አድርገህ አሰረው፤ በዓይኖችህም መካከል እንደክታብ ይሁንልህ። በቤትህም መቃኖች በደጃፍህም በሮች ላይ ጻፈው። ዘዳ. ፮፡፱-፱

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚኒያፖሊስ

ሚኒሶታ

አራቱ ጉባኤያት፦

ጉባኤ ኒቅያ (፫፻፳፮ 325)

ጉባኤ ቁስጥንጥንያ (፫፻፹፩ 381)

ጉባኤ ኤፌሶን (፬፻፵፩ 431)

ጉባኤ ኬልቄዶን (፬፻፶፩ 451)

ጉባኤ ኒቅያ፦ ክርስቶስ ፍጡር ነው ያለውን አርዮስን በተሳሳተው ትምህርት ለመጠየቅ እና ለማረም፤ ተጽዕኖም ከተመለሰ ለመመለስ አለበለዚያም ለማውገዝ የተደረገ ጉባኤ ነው። አርዮስ በዘር ሐረግ ግሪካዊ ተብሎ የሚገመት ሲሆን የተወለደው ግን በአፍሪካ በሊብያ ምድር ነው። ወደ ግብጽ አሌክሳንድርያ በመሄድ የነገረ መለኮት ትምህርት ተምሯል።

መሠረታዊ የሆኑ (የተባሉ) የአርዮስ ክህደቶች

- ፩ኛ ወልድ ፍጡር ነው
- ፪ኛ ክርስቶስ ዓለም ሳይፈጠር አልነበረም
- ፫ኛ በባሕርዩ ከአብ ያነሰ ነው
- ፬ኛ የተፈጠረ ነው እንጂ ከአብ የተወለደ አይደለም
- ፭ኛ ይኸንን ዓለም ይፈጥርበት ዘንድ እግዚአብሔር እርሱን ፈጠረው፤ እርሱ ደግሞ ይኸንን ዓለም ፈጠረ።

አርዮስ ለክህደቱ መነሻ ያደረገው ጥቅስ፦

- ☐ እግዚአብሔር የመንገዱ መጀመሪያ አደረገኝ፤ በቀድሞ ሥራው መጀመሪያ። (ምሳ ፰፥፳፪)
- ☐ ከእኔ አብ ይበልጣል። (ዮሐ ፲፬፥፳፰)

የአርዮስ የክህደት ትምህርት፦

አብ ብቻ ፍጹም ዘላለማዊ ነው ብሎ የሚያምን እንጂ የወልድን ዘላለማዊነት የማያምን ነው። ስለዚህም አብን ዘላለማዊ ይልና ወልድ ዘላለማዊነት የለውም ይላል። ከዚህ በተጨማሪም አብ ከዘመናት በፊት አብ አይባልም፤ እርሱ አብ የተባለው ከወልድ መፈጠር በኋላ ነው ይላል። ስለዚህም ወልድ ፍጡር ነው። ለወልድ «ጥበብ» «ቃል» የሚባሉ የኃይላት ስሞች አሉት። ለዚህም ማስረጃው ምሳሌ ፰፥፳፪ መሆኑን ይጠቅሳል። በመቀጠልም «ወልድ በባሕሪው ከአብ ጋር አንድ አይደለም፤ ነገር ግን ከሌሎች ፍጥረታት ሁሉ የለቀ ነው። ወልድ በጸጋ የአብ ልጅ ይባላል፤ የጸጋ አምላክ ይባላል። ፍጡር በመሆኑ የአብን ባሕርይ ማየትም ሆነ ማወቅ አይችልም» ይላል።

ለአርዮስ ክህደት የተሰጡ መልሶች፦

አርዮስ በጥቂት ጥቅሶች ባለማስተዋል ስቷልና በኒቅያ የተሰበሰቡ ሊቃውንት ለክህደቱ የሚከተሉትን ጥቅሶች አቅርበውለታል፦

- ☐ እኔና አብ አንድ ነን። (ዮሐ ፲፥፴) እኔን ያየ አብን አይቷል። (ዮሐ ፲፬፥፱)
- ☐ አባቶችም ለእነርሱ ናቸውና፤ ከእነርሱም ክርስቶስ በሥጋ መጣ፤ እርሱም ከሁሉ በላይ ሆኖ ለዘላለም የተባረከ አምላክ ነው፤ አሜን። (ሮሜ ፱፥፮)
- ☐ የእግዚአብሔርም ልጅ እንደ መጣ፤ እውነተኛም የሆነውን እናቅ ዘንድ ልቡናን እንደ ሰጠን እናውቃለን፤ እውነተኛም በሆነው በርሱ አለን፤ ርሱም ልጁ ኢየሱስ ክርስቶስ ነው። ርሱ እውነተኛ አምላክና የዘላለም ሕይወት ነው። (ጴዮሐ ፩፥፭)
- ☐ ለአብ ያለው ሁሉ የእኔ ነው። (ዮሐ. ፲፮፥፲፮)

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚኒያፖሊስ

ሚኒሶታ

ጉባኤ ኒቅያ:-

አርዮስ ያቀረባቸው ጥቅሶች ተመርምረው በምንም ዓይነት ሚዛን የማይደፉ ሆነው በመገኘታቸው እና በተለይም አትናቴዎስ በነበረው ክርክር «ኢየሱስ ክርስቶስ መድኃኒት ነው፤ አዳኝ ነው፤ ማዳኑን ካመንክ የባሕርይ አምላክነቱን ማመን አለብህ፤ የሚያድን እግዚአብሔር ብቻ መሆኑን መጽሐፍ ቅዱስ ላይ አንደተቀመጠው ወልድ አምላክ ካልሆነ እኛም አልዳንም ማለት ነው። ያዳኑን እርሱ አምላክ መሆኑን ማወቅና ማመን አለብን። ፍጡር ፍጡርን ማዳን አይችልም» በማለት አርዮስን በጉባኤው ረትቶታል። ጉባኤ ኒቅያ ቤተ ክርስቲያን ፍጹም አንድነቷን የጠበቀችበት፣ አርዮስና አርዮሳውያን (ተከታዮቹ) የተወገዙበት፣ የጌታችን የመድኃኒታችን የኢየሱስ ክርስቶስ የባሕርይ አምላክነት፣ አዳኝነት፣ ጌትነት፣ መድኃኒትነት የተመወከረበት፣ ኦርቶዶክስ የሚለው ስም ለሁላችን መመኪያ ሆኖ የታየበት እና የሆነበት ነው። ክህት የሆነበት ነው። ቤተ ክርስቲያን ይህን ጉባኤ ትቀበላለች፤ ትልቅም ስፍራ አላት።

አርዮስና አርዮሳውያን ማለት ምን ማለት ነው?

በዮሐንስ ራእይ በምእራፍ ፲፪ አንደተጻፈ «በሰማይም ሰልፍ ሆነ፤ ሚካኤልና መላእክቱ ዘንዶውን ተዋጉ። ዘንዶውም ከመላእክቱ ጋር ተዋጋ፤ አልቻላቸውምም፤ ከዚያም ወዲያ በሰማይ ስፍራ አልተገኘላቸውም። ዓለሙንም ሁሉ የሚያስተው፤ ዲያብሎስና ሰይጣን የሚባለው ታላቁ ዘንዶ እርሱም የቀደመው እባብ ተጣለ፤ ወደ ምድር ተጣለ መላእክቱም ከእርሱ ጋር ተጣሉ።» ይህም ማለት ዲያብሎስ ከተከታዮቹ ጋር አንደወደቀው አርዮስም ከተከታዮቹ ጋር ለማለት ነው። በተመሳሳይም በኦሪት ዘኁልቁ ምዕራፍ ፲፮ ከቁጥር ፩-፴፮ አንደተጻፈው ከቆሬ፣ ከዳታንና ከአቤሮን ጋር አምጸው የነበሩ ሌሎች 250 ሰዎች መሬት ተሰንጥቃ አንደዋጠቻቸው ማለት ነው። ይህም ማለት አጥፊዎችን ለውግዘት የሚያደርሳቸው ስተው የሚያስቱ በመሆናቸውም ጭምር ነው። አርዮስም ክህደቱ ለብቻው ሳይሆን ተከታዮቹንም አሳምኖ በእርሱ መንገድ እንዲሄዱ ማድረጉ ነው።

ጉባኤ ቁስጥንጥንያ:- (፫፻፹፩) (381)

በቁስጥንጥንያ ለተደረገው ጉባኤ ምክንያት የሆነው መንፈስ ቅዱስን ሕፁፅ ነው ባለው በመቅደንዮስ አማካኝነት ነው። የተሰበሰቡት ሊቃውንት አንድ መቶ ሃምሳ ናቸው። ዓላማውም መቅደንዮስንና ትምህርቱን ለማውገዝ ነው። በወቅቱ ከነበሩት ትምህርቶች መካከል:-

- ✓ «እግዚአብሔር ሰው በሆነ ጊዜ ሥጋን እንጂ ነፍስን አልተዋሐደም» (አቡሊናርዮስ)
- ✓ «ወልድ የተዋሐደው የአዳምን ሥጋ አይደለም፤ በቅድምና የነበረ ሥጋን ነው» (የተለያዩ መናፍቃን) ያሉትን ከሀድያን ለማውገዝ ነው።

የመቅደንዮስ የክህደት ትምህርት:-

መቅደንዮስ:-

- ✓ ከቅድስት ሥላሴ ሦስተኛው አካል መንፈስ ቅዱስ ፍጡር ነው እንጂ ከአብና ከወልድ ጋር አንድ አይደለም በማለት አስተማረ። መነሻ ጥቅሱም ዮሐ. ፩:፲ «ሁሉ በእርሱ ሆነ» የሚለው ነበረ። ቅድስት ቤተ ክርስቲያን የተቃውሞ ድምጽዋን በማሰማቷ በጊዜው የነበረው የቁስጥንጥንያው ንጉሥ ቴዎዶስዮስ ቀዳማዊ ጉባኤ እንዲደረግ በመወሰኑ ኤጲስ ቆጶስት ተሰበሰቡ። በብዙ ምክር መቅደንዮስ ከስህተቱ እንዲመለስ ቢጥሩም ፈቃደኛ ስላልነበረ አውግዘውታል።

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚኒያፖሊስ

ሚኒሶታ

፩- አቡሊናርዮስ፦

- ✓ ይህ ሰው ፍልስፍናን ከአምነት ጋር ለማዋሐድ በመሞከሩ ወደ ክህደት ሊያደርሰው በቅቷል። ሰውን ለማወቅ፣ ለማሰብ የምታስቶለው ነፍስ ከመለኮት ተከፍላ የወጣች ናት። ብሎ ያሰብ ነበር። ስለዚህም በምስጢረ ሥጋዊ አምላክ ሰው በሆነ ጊዜ የተዋሐደው ሥጋን እንጂ ነፍስን አይደለም። በነፍስ ፈንታ መለኮት ለሥጋ ነፍስ ሆኖታል። ብሏል። መነሻ ጥቅሱም ቃል ሥጋ ሆነ የሚለው ነው። (ዮሐ. ፩:፲፬)

ነገር ግን ጌታችንና አምላካችን መድኃኒታችን ኢየሱስ ክርስቶስ ስለራሱ ነፍስ ይናገር ነበር። ዮሐ. ፲፪:፳፯

ይህንን አስተሳሰብ ይቃወሙ ከነበሩት አባቶች መካከል አንዱ የእንዚናዙ ኤጲስ ቆጶስ ጎርጎርዮስ ነው። እግዚአብሔር ቃል ሥጋን እንጂ ነፍስን አልተዋሐደም ከተባለ ያልተዋሐደውን ስለማይደነው ነፍሳችን አልዳነችም ማለት ነው። በማለት መልስ ሰጥቷል። አቡሊናርዮስም አልስማማም በማለቱ አርሱንም ጉባኤው አውግዞታል።

መቅደንዮስ መንፈስ ቅዱስ ሕፁፅ፤ ፍጡር ነው ያለበትን ምክንያት መጽሐፍ ጠቅሶ ማስረዳት አልቻለም። በመሆኑም ጉባኤው፦

- አንዱም ለአንዱ። ቅዱስ፣ ቅዱስ፣ ቅዱስ፣ የሠራዊት ጌታ እግዚአብሔር፤ምድር ሁሉ ከክብሩ ተሞልታለች እያለ ይጮኽ ነበር። (ኢሳ ፮:፫) የሚለውንና
- እንግዲህ ሂዱና አሕዛብን ሁሉ በአብ በወልድና በመንፈስ ቅዱስ ስም እያጠመቃችኋቸው፤ ... እያስተማራችኋቸው ደቀ መዛሙርት አድርጓቸው፤ እነሆም እኔ እስከ ዓለም ፍጻሜ ድረስ ሁልጊዜ ከእናንተ ጋር ነኝ። (ማቴ ፳፰:፲፱) የሚለውን መጽሐፍ ቅዱሳዊ ጥቅስ በመጥቀስ ረትተውታል።

ጉባኤ ኤፌሶን፦

- ይኼ ጉባኤ የኹለት ባሕርይ ትምህርት በማስተማሩ ንስጥሮስ የተወገዘበት ነው።
- የንስጥሮስ ትምህርት የኹለት ባሕርይ ትምህርት በመባል ይታወቃል። «ትስብእትና መለኮት ሳይዋሐዱ ለየራሳቸው ይሠራሉ» ይላል። ከእመቤታችን የተወለደው ወልደ ዳዊት ሲሆን ከእግዚአብሔር አብ የተወለደው ወልደ እግዚአብሔር ነው። «እመቤታችን ወላዲተ አምላክ ልትባል አይገባም» ይላል።
- ንስጥሮስ ይህን ትምህርቱን በደንብ የገለጠው የቁስጥንጥንያ ሊቀ ጳጳስ ከሆነ በኋላ ነው።
- የንስጥሮስ ትምህርት ከነቅዱስ አትናቴዎስ ትምህርት የሚለየው በእርሱ አስተሳሰብ የቃልና ሥጋ ተዋሕዶ አካላዊ ሲሆን በእነቅዱስ አትናቴዎስ ትምህርት የቃልና የሥጋ ተዋሕዶ ባሕርያዊ ነው። አካላዊ ተዋሕዶ ማለት ሥጋ ለቃል ማደርያው ነው ማለት ሲሆን ባሕርያዊ ማለት ደግሞ የመለኮት ባሕርይ ከሥጋ ባሕርይ የመዋሐዱ ምስጢር ነው።

ጉባኤ ኤፌሶን፦ (ጳጳሳዊ ዓ.ም) (431)

በኤፌሶን ከተማ 200 ሊቃውንት የተሰበሰቡበት ነው። የሰብሰባው መሪ ቄርሎስ ነበር።

- ፩- የንስጥሮስ ክህደት
- ፪- የቅዱስ ቄርሎስ የምስጢረ ሥጋዊ ትምህርት
- ፫- የጉባኤው ውሳኔዎች ናቸው

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚኒያፖሊስ

ሚኒሶታ

፩- የንስጥሮስ ክህደት፦ ንስጥሮስ በአንድ የአንጻሪ ገዳም የሚኖር ግሪካዊ መነኩሴ ነበር። ዲቁናና ቅስና የተሾመው፤ ከፍተኛ ትምህርቱንም የተማረው በአንጻሪ ነው። የንስጥሮስ ትምህርት የኹለት ባሕርይ ትምህርት በመባል ይታወቃል። በርሱ አባባል ከአመቤታችን የተወለደው ወልደ ዳዊት ሲሆን ከእግዚአብሔር አብ የተወለደው ወልደ እግዚአብሔር ነው። ስለዚህም ከእግዚአብሔር አብ የተወለደው ቃል ከማርያም በተወለደው ወልደ ዳዊት አደረበት። ንስጥሮስ ይህን ትምህርቱን በደንብ የገለጠው የቀስጥንጥንያ ሊቀ ጳጳስ ከሆነ በኋላ ነው።

- የንስጥሮስ ትምህርት ከነቅዱስ አትናቴዎስ ትምህርት የሚለየው በእርሱ አስተሳሰብ የቃልና ሥጋ ተዋሕዶ አካላዊ ሲሆን በአነቅዱስ አትናቴዎስ ትምህርት የቃልና የሥጋ ተዋሕዶ ባሕርያዊ ነው። አካላዊ ተዋሕዶ ማለት ሥጋ ለቃል ማደርያው ነው ማለት ሲሆን ባሕርያዊ ማለት ደግሞ የመለኮት ባሕርይ ከሥጋ ባሕርይ የመዋሐዱ ምስጢር ነው።

፪- ቅዱስ ቄርሎስ፦ የቅዱስ ቄርሎስ የምስጢረ ሥጋዊ ትምህርት ከቤተ ክርስቲያን ሊቃውንት ከአነቅዱስ አትናቴዎስ፣ ቅዱስ ባስልዮስ እና ቅዱስ ጎርጎርዮስ ጋር አንድ ነው። እንደቀደሙት ሊቃውንት እርሱም የምስጢረ ሥጋዊ ትምህርቱን የሚጀምረው በእግዚአብሔርና በሰው መካከል የነበረውን የደፈረሰ ግንኙነትና የእግዚአብሔርን መግቦት እያስታወሰ ነው። እግዚአብሔር የደስታና የደግነት ምንጭ መሆኑን ቅዱስ ቄርሎስ መላእክት ይናገራል። <ስለዚህ> ይላል ቅዱስ ቄርሎስ ለአምላክ ሰው መሆን ዋናው ምክንያት ነጻ ኾኖ የተፈጠረ አዳም በስህተቱ ነጻነት ስለጣ፤ የተሰጠው ክብርም ስለተወሰደበት ከመራራቅም የተነሣ ፈጣሪውን እየዘነጋው ስለሄደ ሰውን ወደ ቀደመ ክብሩ ለመመለስ ነው። በማለት ያስተምር ነበር። የቅዱስ ቄርሎስ የታወቀ የምስጢረ ሥጋዊ ምሳሌ የብረትና አሳት ተዋሕዶ ነው። ብረት ከአሳት ሲገባ ከአሳት ሲዋሐድ መጠኑን፣ ቅርፁን፣ ወርዱን፣ ቁመቱን ሳይለቅ የአሳቱን ሀብት ወርሶ ሙሉ ኹለንተናው ፍጹም አሳት እንደሚሆን፤ አሳቱም የአሳትነት ባሕርዩን ጠባዩን ሳይተው በብረቱ መጠን የብረቱን ቅርጽ እንደሚይዝ የመለኮትና የሥጋ ተዋሕዶም እንደዚህ ነው። በማለት ያስተምር ነበር።

- ከዚህም ኹሉ ጋር ቅዱስ ቄርሎስ ለንስጥሮስ ወደ ልቡናው ተመልሶ የክርስቶስን የባሕርይ አምላክነትና አመቤታችንም ወለዱት አምላክ መሆኗን እንዲያምን ይመክረው ነበር። ንስጥሮስ ግን አሻፈረኝ በማለቱ በመግቢያው እንደተገለጠው በ፱፻፵፩ ዓ.ም. ላይ ሁለት መቶ ሃምሳ ኤጲስ ቆጶሳት በተገኙበት ሦስተኛው ጠቅላላ የአብያተ ክርስቲያናት ጉባዔ ኤፌሶን ከተማ ላይ ተደረገ።

- በዚህም ከተወያዩ በኋላ የንስጥሮስ ትምህርት ከቤተ ክርስቲያን ትምህርት ውጪ በመሆኑና እርሱም ምክርን አልቀበለም በማለቱ ተወግዟል። ኤጲስ ቆጶሳቱ የንስጥሮስን የኅድረት ትምህርት አውግዘው የተዋሕዶ ትምህርትን አጽንተዋል። በተጨማሪም አመቤታችን ቅድስት ድንግል ማርያም በእማን ወለዲት አምላክ በማለት የሐዋርያትን ትምህርት በውሳኔያቸው አጽንተዋል።

፫- የጉባዔው ውሳኔዎች፦ ይህ ጉባዔ ስምንት ውሳኔዎችን ደንግጓል። ለምሳሌም ያህል በሰባተኛው ቀናና ማንም ቢሆን በመንፈስ ቅዱስ እርዳታ በኒቅያ የተሰበሰቡት ቅዱሳን አባቶች ከወሰኑት እምነት የተለየ ትምህርት መከታተል፣ መጻፍና መድረስ አይገባውም። በማለት ደንግገዋል።

በኢትዮጵያ ኦርቶዶክስ ተዋሕዶ ቤተ ክርስቲያን ለደብረ ገነት አቡነ ተክለሃይማኖት ሰንበት ት/ቤት በሰሜን አሜሪካ የሰንበት ት/ቤቶች አንድነት ትምህርት ክፍል የተዘጋጀ የአራቱ ጉባኤያት እና ጸሎተ ሃይማኖት ኮርሳዊ ትምህርት

APRIL 30 – JULY 30/2025

ሚኒያፖሊስ

ሚኒሶታ

ጉባኤ ኬልቄዶን:-

ይኼ ጉባኤ ቤተ ክርስቲያናችን የማትቀበለው ጉባኤ ነው። ለዚህ ጉባኤ መነሻ የሆነው አውጣኪ የተባለው ሰው ነው። ርሱም «የሥጋና የመለኮት ባሕርይ ተቀላቅለው ተጣፍተዋል። ሥጋና መለኮት በተዋሐዱ ጊዜ መለኮት ሥጋን ውጦታል» በማለት በአደባባይ ያስተምር ነበር። የጉባኤው መሪ የነበረው ዲዮስቆሮስ ነበር። ጉባኤው የዲዮስቆሮስን ሐሳብ ጥሎ የአንድ አካል ኹለት ባሕርይት ዶግማ ወሰነ፤ ዲዮስቆሮስንም በሌለበት አወገዙት። ንግሥት ብርክልያም ዲዮስቆሮስ ሐሳቡን እንዲቀይር ጠይቃው ባለመስማማቱ ጥርሱ እስኪወልቅ ደበደቡት። እርሱም ጥርሱን «የሃይማኖታችሁ ፍሬ» በማለት ወደ ግብጻውያን ሰደደላቸው። ይህ ጉባኤ በጃጂጂ ዓ.ም. በኬልቄዶን ከተማ ተደረገ። ጉባኤው እስከ አሁን ድረስ አንድ የነበረችውን ቅድስት ቤተ ክርስቲያን ወደ ታላቅ ክፍፍል የመራ ጉባኤ ነው። ለዚህ ክፍፍል መሠረታዊ ከሆኑት ምክንያቶች አንዱ አውጣኪ የተባለው ሰው ነው። ይህ አውጣኪ በቁስጥንጥንያ የአንድ ገዳም አበምኔት የነበረ ግሪካዊ መነኩሴ ነው። የንስጥሮስን ትምህርት በጣም ከመቃወሙ የተነሣ እርሱ ራሱ ሌላ ክህደት ውስጥ ገባ። የሥጋና የመለኮት ባሕርይ ተቀላቅለው ተጣፍተዋል። ይህም ማለት ሥጋና መለኮት በተዋሐዱ ጊዜ መለኮት ሥጋን ውጦታል በማለት በአደባባይ ያስተምር ነበር። በዚህን ጊዜ ፍላጎታቸው የተባለው የቁስጥንጥንያ ኤጲስ ቆጶስ አወገዘው። አውጣኪ ግን ውግዘቱ የተላለፈበት በግል ቂም እንጂ የእርሱ እምነት እንደ ቅዱስ ቄርሎስ መሆኑን በይግባኝ አመለከተ። በዚህን ጊዜ በእስክንድርያው ሊቀ ጳጳስ ዲዮስቆሮስ መሪነት ጀጃጅ ኤጲስ ቆጶሳት በጃጂጂ ዓ.ም. በኤፌሶን ጉባኤ አደረጉ። በዚህን ጊዜ አውጣኪ ስለ እምነቱ ቢጠየቅ እምነቱ የሠለበቱ ምእትና የቅዱስ ቄርሎስ ነው። በማለቱ ከግዝቱ ተፈትቷል። ይህ ውሳኔ ሲሰማ በጉባኤው ያልተገኘው የሮማው ጳጳስ ልዮን ጉባኤውንና ሰብሳቢውን ቅዱስ ዲዮስቆሮስን አወገዛቸው። እርሱን ለደገፋት ደግሞ የአንድ አካል የኹለት ባሕርይ መልእክት አስተላለፈላቸው። ዲዮስቆሮስም የልዮንን መልእክት በሰማ ጊዜ አውግዞታል። ከዚህ በኋላ ላቲኖችና ግሪኮች አንድ ላይ ሆነው በእስክንድርያ የቅዱስ ማርቆስ መንበር ላይ ማሴር ጀመሩ። ይህም ከሃይማኖት ይልቅ ለሥልጣን የነበራቸውን ፍላጎት ያሳያል። ይኸ ሁኔታ ለልዮን አመቺ ስለነበር በጃጂጂ ዓ.ም. ጃጂጂ ኤጲስ ቆጶሳትና ሌሎችም የመንግሥት ባለሥልጣናት የተገኙበት ስብሰባ እንዲሆን ወሰነ። ራሱ ልዮን በጉባኤው ባይገኝም መልእክተኞቹ የርሱን ሐሳብ ሲያንጸባርቁ ነበር የዋሉት። ዲዮስቆሮስ ከጉባኤው እንዲወጣ ካደረጉ በኋላ የንስጥሮስን ትምህርት በማደስ የአንድ አካል ኹለት ባሕርይት ዶግማ ወሰነ፤ ዲዮስቆሮስንም በሌለበት አወገዙት። እርሱም ከተወገዘ በኋላ ንግሥት ብርክልያ በግል አስጠርታ ሐሳቡን እንዲለውጥና በነልዮን ትምህርት እንዲሰማማ መከረችው፤ አባበለችው። እርሱ ግን የሚያምነውን የሚያውቅ መንፈስ ብርቱ አባት ነበርና እሺ አላላትም። በዚህን ጊዜ ዒሙ እስኪነጮጭና ጥርሶቹ እስኪወልቁ አስደበደበችው። እርሱም መደብደቡን በፀጋ ተቀብሎ የተነጨውን ጺሙንና የወለቁትን ጥርሶቹን በአንድ ላይ ቋጥሮ ይህ የሃይማኖት ፍሬ ነው ብሎ በግብጽ ለሚኖሩ ምእመናን ልኮላቸዋል። ምእመናንና መነኮሳትም በመምህራቸው ላይ የደረሰውን ግፍ እያስታወሱ በተዋሕዶ ሃይማኖታቸው ጸኑ። ይህንን ጉባኤ አምስቱ ኦርቶንታል አብያተ ክርስቲያናት አይቀበሉትም።

- ☐ ጉባኤ ኒቅያ (፫፻፳፮ 325)
- ☐ ጉባኤ ቁስጥንጥንያ (፫፻፹፮ 381)
- ☐ ጉባኤ ኤፌሶን (፬፻፴፮ 431)

እነዚህ ሦስቱ ጉባኤያት ለጸሎተ ሃይማኖት መጻፍ ትልቁን አስተዋጽዖ አደረጉ።

ወስብሐት ለእግዚአብሔር!!!

ጸሐፊ ጥበብ ኦብርሃም ሰሎሞን (612) 275 9418

Slat6@yahoo.com